



گورنر KATHY HOCHUL

فوری ریلیز کے لیے: 27/2/2026

گورنر HOCHUL نے ڈومینیکن یوم آزادی کے موقع پر ریاست کے اہم اور تاریخی مقامات پر نیلے، سفید اور سرخ رنگوں سے چراغاں کرنے کی ہدایات جاری کر دی ہیں

پوری ریاست میں پندرہ اہم اور تاریخی مقامات پر 27 فروری کو چراغاں کیا جائے گا

گورنر Kathy Hochul (کیتھی ہوکل) نے آج ہدایات جاری کیں کہ ڈومینیکن یوم آزادی کے موقع پر ریاست کے اہم اور تاریخی مقامات پر نیلے، سفید اور سرخ رنگوں سے چراغاں کیا جائے۔ گورنر کو ریاست نیو یارک میں ڈومینیکن آرٹ، تاریخ اور ثقافت کا جشن منانے پر فخر ہے، اور وہ ان لاکھوں ڈومینیکن-امریکیوں کی حمایت و معاونت کے لیے کھڑی ہیں جو نیو یارک کو اپنا گھر کہتے ہیں۔

"بطور گورنر، مجھے ان ڈومینیکن مہاجرین کی نمائندگی کرنے کا اعزاز حاصل ہونے پر بہت فخر ہے جو نیو یارک سٹی میں رہنے والی سب سے بڑی مہاجر کمیونٹی ہیں — جبکہ ہماری پوری ریاست میں ایک ملین ڈومینیکن-امریکی باشندے رہتے ہیں،" **گورنر Hochul (ہوکل) نے کہا۔** "نیو یارک کے تانے بانے پر ڈومینیکن کمیونٹی کا ثقافتی، اقتصادی اور سماجی اعتبار سے بہت طاقتور اور مضبوط اثر ہے، اور ہمیں اس یوم آزادی پر ان کی تاریخ، قوت اور استقامت کا جشن منانے پر بہت خوشی محسوس ہو رہی ہے۔ میں نیو یارک کے ڈومینیکن باشندوں کی ترقی اور آنے والی نسلوں کے لیے ڈومینیکن فن اور ثقافت کو فروغ دینے کے لیے مکمل پُر عزم ہوں۔"

گورنر نے ڈومینیکن ریپبلک کا اپنا پہلا سرکاری دورہ نومبر 2025 میں کیا تھا جہاں انہوں نے معززین اور قائدین کے ایک وفد سے ملاقات کر کے ریاست نیو یارک اور ڈومینیکن ریپبلک کی مشترکہ ترجیحات پر گفت و شنید کی تھی۔ ان مباحثوں میں مختلف اور متنوع ترجیحات پر بات چیت کی گئی تھی جن میں موسمیاتی لچکداری اور استحکام، بنیادی ڈھانچے کی ترقی، اور قدرتی آفات میں امدادی کاروائیوں کی تعلیم و آگاہی شامل ہیں اور جس کا مقصد باہمی تعاون پر مبنی ایسا تعلق پیدا کرنا تھا جو ڈومینیکنز اور نیو یارک کے ڈومینیکن باشندوں دونوں کے لیے فائدہ مند بھی ثابت ہو اور دونوں معیشتوں کو قوت بھی دے۔

ڈومینیکن یوم آزادی کے اعزاز میں مندرجہ ذیل 15 اہم اور تاریخی مقامات پر نیلے، سفید اور سرخ رنگوں سے چراغاں کیا جائے گا:

- ون ورلڈ ٹریڈ سینٹر (One World Trade Center)
- گورنر ماریو ایم کیومو برج (Governor Mario M. Cuomo Bridge)
- کوزی اوشکو برج (Kosciuszko Bridge)
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ (State Education Building)
- الفریڈ ای سمتھ سٹیٹ آفس بلڈنگ (Alfred E. Smith State Office Building)
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر (State Fairgrounds – Main Gate & Expo Center)
- "فرینکلن ڈی روزویلٹ" مڈ-ہڈسن برج ("Franklin D. Roosevelt" Mid-Hudson Bridge)
- گرینڈ سینٹرل ٹرمینل - پرشنگ سکوائر واپاٹکٹ

- البنی انٹرنیشنل ایئرپورٹ گیٹ وے
- Penn - MTA LIRR سٹیشن پر ایسٹ اینڈ گیٹ وے
- ایری کینال پر فیئر پورٹ لفٹ برج
- مائنیہان ٹرین ہال (Moynihan Train Hall)
- روزویلٹ آئی لینڈ لائٹ ہاؤس (Roosevelt Island Lighthouse)

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)